

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
దశమీ తిథిః, భృగువాసరః (శుక్రవారము) - 31.03.2023 - 289వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచాశత్తమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

పంచాశత్తమోఽ ధ్యాయః

జనమేజయ ఉవాచ

కథం సమభవద్ద్యూతం భ్రాతృణాం తన్మహాత్యయమ్ ।
యత్ర తద్వ్యసనం ప్రాప్తం పాండవైర్మే పితామహైః ॥ 50-1 ॥

కే చ తత్ర సభాస్థారాః రాజానో బ్రహ్మవిత్తమ ।
కే చైనమన్వమోదంత కే చైనం ప్రత్యషేధయన్ ॥ 50-2 ॥

విస్తరేణైతదిచ్ఛామి కథ్యమానం త్వయా ద్విజ ।
మూలం హ్యేతద్వినాశస్య పృథివ్యా ద్విజసత్తమ ॥ 50-3 ॥

సౌతిరువాచ

ఏవముక్తస్తతో రాజ్ఞా వ్యాసశిష్యః ప్రతాపవాన్ ।
ఆచచక్షేఽథ యద్భుత్తం తత్సర్వం వేదతత్త్వవిద్ ॥ 50-4 ॥

వైశంపాయన ఉవాచ

శృణు మే విస్తరేణేమాం కథాం భరతసత్తమ ।
భూయ ఏవ మహారాజ యది తే శ్రవణే మతిః ॥ 50-5 ॥

విదురస్య మతిం జ్ఞాత్వా ధృతరాష్ట్రోఽంబికాసుతః ।
దుర్యోధనమిదం వాక్యమ్ ఉవాచ విజనే పునః ॥ 50-6 ॥

అలం ద్యూతేన గాంధారే విదురో న ప్రశంసతి ।
న హ్యసౌ సుమహాబుద్ధిః అహితం నో వదిష్యతి ॥ 50-7 ॥

హితం హి పరమం మన్యే విదురో యత్రభాషతే ।
క్రియతాం పుత్ర తత్సర్వమ్ ఏతన్మన్యే హితం తవ ॥ 50-8 ॥

దేవర్షిర్వాసవాగురుః దేవరాజాయ ధీమతే ।
యత్రాహ శాస్త్రం భగవాన్ బృహస్పతిరుదారధీః ।
తద్వేద విదురస్సర్వం సరహస్యం మహాకవిః ॥ 50-9 ॥

స్థితస్తు వచనే తస్య సదాఽహమపి పుత్రక ।

విదురో వాపి మేధావీ కురూణాం ప్రవరో మతః ॥ 50-10 ॥

ఉద్ధవో వా మహాబుద్ధిః వృష్ణీనామర్చితో నృప ।

తదలం పుత్ర ద్యూతేన ద్యూతే భేదో హి దృశ్యతే ॥ 50-11 ॥

భేదే వినాశో రాజ్యస్య తత్పుత్ర పరివర్జయ ।

పిత్రా మాత్రా చ పుత్రస్య యద్వై కార్యం పరం స్మృతం ॥ 50-12 ॥

ప్రాప్తస్త్వమసి తన్నామ పితృపైతామహం పదం

అధీతవాన్ కృతీ శాస్త్రే లాలితస్సతతం గృహే ॥ 50-13 ॥

భ్రాతృజ్యేష్ఠః స్థితో రాజ్యే విందసే కిం న శోభనం

పుథగ్నవైరలభ్యం యద్ భోజనాచ్ఛాదనం పరం ।

తత్రాప్తోఽసి మహాబాహులా కస్మాచ్ఛోచసి పుత్రక ॥ 50-14 ॥

స్థితం రాష్ట్రం మహాబాహులా పితృపైతామహం మహత్ ।

నిత్యమాజ్ఞాపయన్ భాసి దివి దేవేశ్వరో యథా ॥ 50-15 ॥

తస్య తే విదితప్రజ్ఞ శోకమూలమిదం కథం ।

సముత్థితం దుఃఖకరం తన్నే శంసితమర్హసి ॥ 50-16 ॥

ఇతి శ్రీమహాభారతే సభాపర్వాంతర్గత ద్యూతపర్వణి

పంచాశత్తమాధ్యాయే షోడశశ్లోకాః



సుభాషితమ్

కుంకుమం చందనం చైవ కర్పూరమనులేపనం ।

విష్ణుదేహపరామృష్టం తద్వై పావనపావనమ్ ॥

విష్ణుదేహ పరామృష్టం యశ్చూర్ణం శిరసా వహేత్ ।

సోఽశ్వమేధఫలం ప్రాప్య విష్ణులోకే మహీయతే ॥

నిర్మాల్యబుద్ధ్యా దైవీయం పావనం దూషయంతి యే ।

తే యాంతి నరకం మూఢాః తత్రృభావాపలాపినః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

